

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

#### அதி விசேஷமானது

අංක 1478/16 - 2007 ජනවාරි 04 වැනි ලැයිස්තුව - 2007.01.04  
1478/16 ஆம் இலக்கம் - 2007 ஆம் ஆண்டு சனவரி மாதம் 04 ஆந் திகதி வியாழக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி IV (அ) - மாகாண சபைகள்

### மாகாண சபை அறிவித்தல்கள்

தென் மாகாண மாகாண சபை

1990 ஆம் ஆண்டின் 7 ஆம் இலக்க, நிதி நியதிச் சட்டம்

7 (1) ஆம் பிரிவின் கீழான கட்டளை

தென் மாகாண மாகாண சபையின் 1990 ஆம் ஆண்டின் 7 ஆம் இலக்க, நிதி நியதிச் சட்டத்தின் 7(1) ஆம் பிரிவினால் எனக்களிக்கப்பட்டுள்ள அதிகாரங்களின் பிரகாரம் தென் மாகாண மாகாண சபையின் முதல் அமைச்சரும் நிதி அமைச்சருமாகிய குஸ்திஞ்ஞாவடு சான் விஜயலால் த சில்வா ஆகிய நான், கீழ்க்குறிப்பிடப்பட்டுள்ள விற்பனை வரி அளவுப் பிரமாணங்களை இவ்வுத்தரவின் மூலம் 2006 ஆம் ஆண்டு திசெம்பர் மாதம் 15 ஆந் திகதி நள்ளிரவில், 2006 திசெம்பர் 16 ஆந் திகதி முதல் அமுலாக்கும் வண்ணம் உத்தரவிடுகிறேன் :-

(அ) சாராயம் (பதப்படுத்தப்பட்ட சாராயம், கலக்கப்பட்ட சாராயம் உட்பட), பியர், வைன், கள்ளு மற்றும் வேறு இறக்குமதி செய்யப்பட்ட அல்லது இந்நாட்டில் உற்பத்தி செய்யப்பட்ட மதுபான வகைகள் கொள்வனவு செய்யப்பட்டு விற்பனை செய்யும் வியாபாரம் சம்பந்தமாக

நூற்றுக்கு 05

(ஆ) சிகரெட் உற்பத்தியாளர்களிடமிருந்து அல்லது சிகரெட் இறக்குமதியாளர்களிடமிருந்து அல்லது கொள்வனவு செய்து சிகரெட் விற்பனை செய்யும் வியாபாரத்தின் விற்பனை சம்பந்தமாக

நூற்றுக்கு 05

2. இலங்கைச் சனநாயக சோசலிசக் குடியரசின் 1991 சனவரி 12 ஆந் திகதியும் 644.29 ஆம் இலக்கமும் கொண்ட அதிவிசேட வர்த்தமானப் பத்திரிகையில் வெளியிடப்பட்ட கட்டளையின் 1 ஆவது பிரிவினால் ஆக்கப்பட்ட 1% வரி அளவு பிரமாணமும் 2006, ஒந்நோபர் 30 ஆந் திகதியும் 1469/2 ஆம் இலக்கமும் 2006 நவம்பர் 02 ஆந் திகதியும் 1469/32 ஆம் இலக்கமும் கொண்ட அதிவிசேட வர்த்தமானப் பத்திரிகைகளில் பிரசுரமாகிய கட்டளைகளின்படி ஆக்கப்பட்ட 2% அளவு பிரமாணமுடைய மேலே (அ), (ஆ) பந்திகளில் குறிப்பிடப்பட்டுள்ள வியாபாரங்களின் விற்பனை வரி சம்பந்தமாக மாத்திரம் 2006, திசெம்பர் மாதம் 15 ஆந் திகதி நள்ளிரவில், 2006 திசெம்பர் 16 ஆந் திகதி முதல் இவ்வுத்தரவு அமுல்படுத்தப்பட்டதன் பின் ஏற்படும் ஏதாவது வியாபார விற்பனை வரியொன்று சம்பந்தப்பட்ட ஏற்புடமை இத்தால் இரத்து செய்யப்படுகின்றது.

குஸ்திஞ்ஞாவடு சான் விஜயலால் த சில்வா,  
முதல் அமைச்சரும், நிதி அமைச்சரும்,  
தென் மாகாண மாகாண சபை.

முதல் அமைச்சர் அலுவலகம்,  
தென் மாகாண மாகாண சபை,  
காலி.

2006 திசெம்பர், 15

1-300/1

தென் மாகாண மாகாண சபை

1990 ஆம் ஆண்டின் 7 ஆம் இலக்க, நிதி நியதிச் சட்டம்

76 (1) ஆம் பிரிவின் கீழான கட்டளை

தென் மாகாண மாகாண சபையின் 1990 ஆம் ஆண்டின் 07 ஆம் இலக்க நிதி நியதிச்சட்டத்தின் 76(1) ஆம் பிரிவினால் எனக்கு அளிக்கப்பட்டுள்ள அதிகாரங்களின் பிரகாரம், தென் மாகாண மாகாண சபையின் முதல் அமைச்சரும் நிதி அமைச்சருமாகிய குஸ்திஞ்ஞாவடு சான் விஜயலால் த சில்வா ஆகிய நான், இந்நியதிச்சட்டத்தின் 45 ஆவது பிரிவுடன் கூறப்பட்ட 37(அ)(ஆ)(இ) பிரிவுகளிலும் 1992 ஆம் ஆண்டின் 2 ஆம் இலக்க தென் மாகாண மாகாண சபையின் நிதி (திருத்தப்பட்ட) நியதிச் சட்டத்தின் குறிப்பிட்ட ஆவணங்கள் எழுத்துமூலம் பத்திரங்கள் முதலியவற்றுக்கான முத்திரைக் கட்டணம் செலுத்துவதற்காக கீழ் காணப்படும் கட்டளைகள் மூலம் 2006 ஆண்டு திசம்பர் மாதம் 15 ஆந் திகதி நுள்ளிரவில் 2006, திசெம்பர் மாதம் 16 ஆந் திகதி முதல் அமுலாக்கும் வண்ணம் இத்தால் பிரகடனப்படுத்துகிறேன்.

இலங்கைச் சனநாயக சோசலிசக் குடியரசின் 1991, யூலை 09 ஆந் திகதியும் 670/4 ஆம் இலக்கமும் கொண்ட அதிவிசேட வர்த்தமானி அறிவிப்பின் மூலம் பிரகடனப்படுத்தப்பட்ட “දකුණු පළාත් සභාව” (தென் மாகாண மாகாண சபை) என சிங்களத்தில் மாத்திரம் மறுபக்கத்தில் அச்சிடப்பட்டுள்ள, இலங்கை அரசினால் வெளியிடப்பட்டுள்ள ரூபா 500.00 (ஐநூறு), ரூபா 1000 (ஆயிரம்) என்னும் பெறுமதிகளிலான ஒட்டும் முத்திரைகளை பயன்படுத்துவதை இத்தால் இரத்துச் செய்கின்றேன்.

இலங்கைச் சனநாயக சோசலிசக் குடியரசின் 1991 சனவரி 12 ஆந் திகதியும் 644/29 இலக்கமும் கொண்ட அதிவிசேட வர்த்தமானப் பத்திரிகையில் பிரகடனப்படுத்தப்பட்ட முத்திரைகளுக்கு மேலதிகமாக 'S.P.C.' என ஆங்கிலத்தில் மறு பக்கத்தில் அச்சிடப்பட்ட இலங்கை அரசினால் வெளியிடப்பட்ட ரூபா 200 (இருநூறு) என்னும் பெறுமதியுடைய ஓட்டும் முத்திரைகளை பயன்படுத்தும்படி இத்தால் பிரகடனப்படுத்துகின்றேன்.

குஸ்திஞ்ஞாவடு சான் விஜயலால் த சில்வா,  
முதல் அமைச்சரும் நிதி அமைச்சரும்,  
தென் மாகாண மாகாண சபை.

முதல் அமைச்சர் அலுவலகம்,  
தென் மாகாண மாகாண சபை,  
காலி.  
2006, திசெம்பர், 15.

1-300/2